

---

Kailaseshvaralingapujakathanam

कैलासेश्वरलिंगपूजाकथानम

Document Information



---

Text title : Kailaseshvaralingapujakathanam

File name : kailAseshvaralingapUjAkathanam.itx

Category : shiva, shivarahasya, pUjA

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 36 -

kailAseshvarapUjAvidhAnakathanam | 1-39||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 19, 2023

*sanskritdocuments.org*

---

ಕೈಲಾಸೇಶ್ವರಲಿಂಗಪೂಜಾಕಥನಂ



ಸ್ಕಂದ ಉವಾಚ -

ತಲ್ಲಿಂಗಜಾತಾಸ್ಸವೇಽಪಿ ಭುವನಾನಿ ಚತುರ್ದಶ .  
ತಲ್ಲಿಂಗಜಾತಾ ದೇವಾದ್ಯಾ ಬ್ರಹ್ಮವಿಷ್ಣುಹರಾದಯಃ .. 1..  
ತಲ್ಲಿಂಗೇ ಸಂಸ್ಥಿತಾ ಲೋಕಾಸ್ಸಪ್ತದ್ವೀಪವನಾಕರಾಃ .  
ಪ್ರಲಯೇಽಪಿ ಲಯಂ ಯಾಂತಿ ಸರ್ವೇ ಲೋಕಾಸ್ಸುರೈಸ್ಸಹ .. 2..  
ಲಯನಾಲ್ಲಿಂಗಮಿತ್ಯುಕ್ತಂ ಲೀನಂ ಯಸ್ಮಿಂಜಗದ್ಭೂತಂ .  
ತನ್ಮಾಲ್ಲಿಂಗಂ ಮುನೇ ಪ್ರೋಕ್ತಂ ತತ್ಕೈಲಾಸೇಶ್ವರಸಂಜ್ಞಿತಂ .. 3..  
ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾ ಸಹ .  
ಭೂಮೌ ತಚ್ಚ ಮಹಾಲಿಂಗಂ ಪ್ರತಿಷ್ಠಾಪುಚ್ಚಮೇವತು .. 4..  
ಏಕಂ ಬ್ರಹ್ಮೈವ ತಲ್ಲಿಂಗಮಲಿಂಗಮಪಿ ಭೂಸುರಾಃ .  
ತದೇವ ಜ್ಯೋತಿಷಾಂ ಜ್ಯೋತಿಸ್ತದ್ವೈ ಚೇತನಚೇತನಂ .. 5..  
ತಲ್ಲಿಂಗಂ ಸತ್ಯಮಾನಂದಮಖಂಡೈಕರಸಂಸದಾ .  
ತಲ್ಲಿಂಗದರ್ಶನೇ ವಾಽಪಿ ನವಾಗ್ಚ್ಛತಿ ನೋ ಮನಃ .. 6..  
ನೇತಿ ನೇತಿ ಚ ವೇದಾಂತ್ಯೈಸ್ತಲ್ಲಿಂಗಂ ಪ್ರತಿಪಾದ್ಯತೇ .  
ತದೇವ ಬ್ರಹ್ಮ ತ್ವಂ ವಿದ್ಧಿ ನೇಹ ನಾನಾಸ್ತಿ ಕಿಂಚನ .. 7..  
ಖುತಂ ಸತ್ಯಂ ಪರಂ ಬ್ರಹ್ಮ ತದಾತ್ಮಾಮನಸೋಽತಿಗಂ .  
ನಿರಿದ್ರಿಯಂ ನಿಷ್ಕಲಂಕಮಸಂಗಮಜರಂ ಹಿ ತತ್ .. 8..  
ಪ್ರಭುಂ ಸಮಸ್ತಭೂತೋತ್ಥಸರ್ವಧರ್ಮವಿವರ್ಜಿತಂ .  
ಆಕಾಶಂ ತದನಾಕಾಶಂ ಸಾಕಾರಂಚ ನಿರಾಕೃತಿ .. 9..  
ಕಾರಣಂ ಕಾರಣಾನಾಂಚ ಬ್ರಹ್ಮ ತಲ್ಲಿಂಗಮೇವಹಿ .  
ನಾಮರೂಪಾತಿಗಂ ಶಾಂತಂ ಗುಣಾತೀತಂ ಗುಣಾಸ್ಪದಂ .. 10..  
ಅಪಾಣಿಪಾದಮತ್ಯಚ್ಛಮಾನಂದಘನಮದ್ವಯಂ .  
ಶಿವಸ್ಯ ನಿರ್ಗುಣಂ ರೂಪಮದೃಶ್ಯಮಕೃತಾತ್ಮಭಿಃ .. 11..  
ತದೇವ ವ್ಯಾಪಕಂ ಭಾತಿ ತಲ್ಲಿಂಗಂತಮಸಃ ಪರಂ .  
ತನ್ನ ವೇದೈಶ್ಚ ವೇದಾಂತ್ಯೈರ್ಗುರುಭಿಶ್ಚ ತಿಭಿಸ್ತದಾ .. 12..  
ನಪ್ರಾಪ್ಯಂ ಸರ್ವದಾ ಸರ್ವೈರ್ದ್ರಷ್ಟುಂ ತಚ್ಚಾಪ್ಯಥಾ ಶ್ರಿತುಂ .

ತದೇವ ದೇವದೇವಸ್ಯ ನಿರ್ಗುಣಂ ರೂಪಮದ್ಭುತಂ .. 13..  
 ನಿರ್ಗುಣಂಚಾಸಪಿ ಲೋಕಾನಾಂ ದೃಷ್ಟಿಗೋಚರವಸ್ಥಿತಂ .  
 ತಲ್ಲಿಂಗಂ ಸರ್ವದಾ ಶಂಭುದೇವ್ಯಾ ಪೂಜಯತಿಸ್ವಯಂ .. 14..  
 ಬಾಹ್ಯೈರಾಭ್ಯಂತರೈಶ್ಚಾಸಪಿ ಪೂಜಾಭಿಃ ಪರಮೇಶ್ವರಃ .  
 ತ್ರಿಣೇತ್ರೋ ನೀಲಕಂಠಶ್ಚ ಚಂದ್ರಾರ್ಧಕೃತಶೇಖರಃ .. 15..  
 ಅಹಂಭಾವಾದಿರಹಿತೋ ಭಾವಾಭಾವವಿವರ್ಜಿತಃ .  
 ಅಹಂ ಬ್ರಹ್ಮೈವೇದಮಿತಿ ಯಂ ವದಂತಿ ನರಾಮರಾಃ .. 16..  
 (ಅಹಂ ಬ್ರಹ್ಮೈವೇದಮಿತಿ ತುರ್ಯಾತೀತೋಽಜರೋಽಮರಃ) .. 16..  
 ಧ್ಯಾನದ್ಧೇಯಾತಿಗೋ ಭೂತ್ವಾ ಸ್ಥಿತಸ್ಸಮಹಿಮಾತಿಗಃ .  
 ಏವಂ ಸಂಭಾವಯಂದೇವ್ಯಾ ಶಿವಏವ ಹಿ ಕೇವಲಃ .. 17..  
 ತಮಃ ಪರೋ ಮಹಾದೇವೋ ದೇವ್ಯಾ ಸಗುಣನಿರ್ಗುಣಃ .  
 ಪೂಜಾಂ ಬಾಹ್ಯೋಪಚಾರಾದ್ಯೈರ್ಮನೋವಾಚಾಮಗೋಚರಃ .. 18..  
 ಕಲ್ಪಯತ್ಯೇವ ಮನಸಾ ಸರ್ವಕಾಲೇಷು ಶಂಕರಃ .  
 ಪ್ರದೋಷೇಷು ವಿಶೇಷೇಣ ಕೈಲಾಸೇ ಚಂದ್ರಶೇಖರಃ .. 19..  
 ತತ್ಪೂಜಾಂ ಸಾವಧಾನೇನ ಸಮಾಹಿತಮನಾಶ್ಚೈನು .  
 ಚತುರ್ದೇಹಾತಿಗೋ ಭೂತ್ವಾ ಸರ್ವೇಂದ್ರಿಯವಿವರ್ಜಿತಃ .. 20..  
 ಅಹಂಭಾವಂ ಪರಿತ್ಯಜ್ಯ ಶಿವೋಽಹಂ ಕೇವಲೋಽದ್ವಯಃ .  
 ವ್ಯಾಪ್ಯೇಷು ವ್ಯಾಪಕಶ್ಚಾಹಂ ಗುಣೇಷು ನಿಹತೋಽಸ್ಮ್ಯಹಂ .. 21..  
 ನಾಂತೋ ನಚಾದಿಸ್ಸಕಲಚಾಹಂ ವಿಶ್ವಂ ಸದೈವಹಿ .  
 ವಿಶ್ವಾತೀತೋಹಮಜರೋಽಸಂಗೋಽಸಂಗವಿವರ್ಜಿತಃ .. 22..  
 ವ್ಯಾಪಕೋಽಹಂ ಸದಾ ಪೂರ್ಣೋ ಗುಣಜಾಲವಿವರ್ಜಿತಃ .  
 ನೀರೂಪೋ ವಿಶ್ವಭೂತಾತ್ಮಾ ದೇಹಧರ್ಮವಿವರ್ಜಿತಃ .. 23..  
 ಆಕಾಶೋ ವ್ಯಾಪಕಶ್ಚೀರ್ಯಶ್ಚೀರ್ಣೇಷ್ವಹಮವಸ್ಥಿತಃ .  
 ಸತ್ಯಂ ಜ್ಞಾನೋಽಹಮಾನಂದೋ ಬೋಧಬೋಧಕವರ್ಜಿತಃ .. 24..  
 ಮಯ್ಯೇವ ಸಕಲಂ ಜಾತಂ ಮಯಿ ಸರ್ವಂ ಪ್ರತಿಷ್ಠಿತಂ .  
 ಮಯಿ ಸರ್ವಂ ಲಯಂ ಯಾತಿ ತದ್ಬ್ರಹ್ಮಾಡ್ವಯಮಸ್ಮ್ಯಹಂ .. 25..  
 ಇತ್ಯೇವಂ ಭಾವಯಂಧೀರೋ ಬಾಹ್ಯೇ ಲಿಂಗಂ ಸಮರ್ಚಯೇತ್ .  
 ದೃತಭಸ್ಮತ್ರಿಪುಂತ್ರಾಂಕೋ ರುದ್ರಾಕ್ಷವರಭೂಷಣಃ .. 26..  
 ಪಂಚಾಸ್ಯಧ್ಯಾನನಿರತಃ ಪಂಚಾಕ್ಷರಪರಾಯಣಃ .  
 ಪ್ರಾಜ್ಞುಷೋದಜ್ಞುಷೋವಾಸಪಿ ಸ್ಥಿತಶ್ಚೈಲಕುಶಾಸನೇ .. 27..  
 ಧ್ಯಾತ್ವಾ ಸ್ವಹೃತ್ಪದ್ಮಸಂಸ್ಥಂ ಶುದ್ಧಸ್ಥಟಿಕಸನ್ನಿಭಂ .

ಪ್ರಸನ್ನಾಸ್ಯಂ ತ್ರಿಣಯನಂ ತ್ರಿಪುಂಡ್ರಪರಿಶೋಭಿತಂ .. 28..  
 ಚಂದ್ರಾರ್ಧಮುಕುಟಂ ದೇವಂ ನೀಲಗ್ರೀವಮುಮಾಪತಿಂ .  
 ಆವಾಹಯೇದ್ಬಾಹ್ಯಯಲಿಂಗೇ ಸ್ಫಾಟಿಕೇ ಬಾಣಧಾತುಜೇ .. 29..  
 ಮೃಲ್ಲಿಂಗೇ ಸಿಕತಾಯಾಂಚ ಪೂಜಯೇತ್ಸಾ ವರೇಽಪಿ ಚ .  
 ಪಂಚಾಮೃತೈಃ ಪಂಚಗವ್ಯೈರ್ನೀರಧಾರಾದಿಭಿಶ್ಚಿವಂ .. 30..  
 ಪಂಚಬ್ರಹ್ಮೈಃ ಪಾವಮಾನೈ ರುದ್ಧೈರ್ವೇದಸಮುದ್ಭವೈಃ .  
 ಅಭಿಷಿಕ್ತ್ಯ ಪ್ರಯತ್ನೇನ ಸಾಮಭಿಶ್ಚ ಮಹೇಶ್ವರಂ .. 31..  
 ವಸ್ತ್ರೈರಾವೇಷ್ಟ್ಯ ತಲ್ಲಿಂಗಂ ಗಂಧಲೇಪೇನ ಲೇಪಯೇತ್ .  
 ಅಕ್ಷತಾಭಿಸ್ತಥಾ ರತ್ನಗೋಲಕೈರ್ಭೂಷಯೇಚ್ಛಿವಂ .. 32..  
 ಬಿಲ್ವಪತ್ಮೈಶ್ಚ ಕಹ್ಲಾರೈಶ್ಚಂಪಕೈಃ ಕರವೀರಕೈಃ .  
 ಪುಷ್ಪೈರಾರಣ್ಯಕೈಶ್ಚೈವ ತಥಾನ್ಯೈಶ್ಚ ಸುಗಂಧಿಭಿಃ .. 33..  
 ಧೂಪೈಶ್ಚ ದೀಪೈರ್ನೈವೇದ್ಯೈಸ್ತಾಂಬೂಲೈರ್ಮಣಿದೀಪಕೈಃ .  
 ನೀರಾಜನೈಶ್ಚ ತ್ರಮುಖೈಶ್ಚಾಮರೈರ್ವ್ಯಜನೈರಪಿ .. 34..  
 ಪ್ರಣಾಮಸ್ತೋತ್ರಪಠನೈಃ ಪ್ರದಕ್ಷಿಣಸುನರ್ತನೈಃ .  
 ಪುನಃ ಪ್ರದಕ್ಷಿಣೈಶ್ಚೈವ ಪಂಚಾಕ್ಷರಜಪೈಸ್ತಥಾ .. 35..  
 ಹೃತ್ಪದ್ಮೇ ಸನ್ನಿವೇಶ್ಯೇಶಂ ಪೂಜೋದ್ವಾಸನಮಾರಭೇತ್ .  
 ಏವಂ ಪೂಜಾವಿಧಾನೇನ ಪೂಜಯೇತ್ಪರಮೇಶ್ವರಂ .. 36..  
 ಏಕಕಾಲಂ ದ್ವಿಕಾಲಂ ವಾ ತ್ರಿಕಾಲಂ ಯೋಽರ್ಚಯೇನ್ನರಃ .  
 ಸ ಏವ ಲಭತೇ ಜ್ಞಾನಮಾಭ್ಯಂತರವರಾರ್ಚನೈಃ .. 37..  
 ಕೈಲಾಸೇಶ್ವರಲಿಂಗಮೇತದಮಲಂ ಸ್ವರ್ಗಾಪವರ್ಗಪ್ರದಂ  
 ತನ್ನೈವಾಖಿಲವೇದಜಾಲತಿಲಕೈರ್ಜ್ಞಾತುಂ ನ ತತ್ಪಾರ್ಯತೇ .  
 ಈಶೇನಾಪಿ ಗಜಾನನೇನ ಚ ಮಯಾ ದೇವ್ಯಾ ಗಣೇಂದ್ರೈರಪಿ  
 ವಿಷ್ಣುಬ್ರಹ್ಮಹರಾಮರೈರ್ಮುನಿಗಣೈಸ್ತಂತ್ರೈಸ್ತಥೈವಾಗಮೈಃ .. 38..  
 ತಲ್ಲೇಶಾಯುತಲೇಶಲೇಶಮಹಿಮಾ ಕೋಟ್ಯಂಶಕೋಟ್ಯಂಶಕಂ  
 ವಕ್ತುಂ ಶ್ರೋತುಮಥೇಕ್ಷಿತುಂ ತ್ರಿಭುವನೇ ನಾಸ್ತಿತಿ ಮನ್ಯೇ ದ್ವಿಜ .. 39..  
 .. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸೇಶ್ವರಲಿಂಗಪೂಜಾಕಥನಂ ..  
 - .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 36 -  
 ಕೈಲಾಸೇಶ್ವರಪೂಜಾವಿಧಾನಕಥನಂ . 1-39..

- .. shrIshivarahasyam . mAheshvarAkhyah prathamAMshah . adhyAyaH 36 -  
 kailAseshvarapUjAvidhAnakathanam . 1-39..

Notes:

## ಕೈಲಾಸೇಶ್ವರಲಿಂಗಪೂಜಾಕಥನಂ


---


Skanda ಸ್ತಂಧ describes about the Saguṇa ಸಗುಣ and Nirguṇa ನಿರ್ಗುಣ aspects of Śiva ಶಿವ; and details about the Bāhyābhyantara pūjā ಬಾಹ್ಯಾಭ್ಯಂತರ ಪೂಜಾ (External and Internal worship) process of Kailāseśvaralinga ಕೈಲಾಸೇಶ್ವರಲಿಂಗ.

Śivarahasyam Aṃśaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

---

——  
*Kailaseshvaralingapujakathanam*  
pdf was typeset on December 19, 2023

——  
Please send corrections to [sanskrit@cheerful.com](mailto:sanskrit@cheerful.com)

